

శత్రుఘ్న కవచమ్

{॥ శత్రుఘ్న కవచమ్ ॥}

॥ శ్రీమదానందరామాయణాంతర్గత శ్రీ శత్రుఘ్న కవచం ॥

అగస్త్యిరువాచ-

అథశత్రుఘ్న కవచం సుతీక్ష్ణ శ్రుణు సాదరం ।

సర్వకామ ప్రదం రమ్యం రామసద్భక్తి వర్ధనం ॥ ౧॥

శత్రుఘ్నం ధృతకార్ముకం ధృత మహా తూణీర బాణోత్తమం

పార్శ్వే శ్రీరఘునందనస్య వినయాత్వా మేస్థితం సుందరం ।

రామం స్వీయ కరేణ తాలజలజం ధృత్వాతిచిత్రం వరం

సూర్యాభం వ్యజనం సభాస్థిత మహంతం విజయంతం భజే ॥ ౨॥

అస్య శ్రీ శత్రుఘ్న కవచమన్తస్య అగస్త్య ఋషిః ।

శ్రీ శత్రుఘ్నా దేవతా ।

అనుష్టుప్ ఛందః ।

సుదర్శన ఇతి బీజం ।

కైకేయీ నందనః శక్తిః ।

శ్రీభరతానుజ ఇతి కీలకం ।

భరతమస్త్రీత్యస్త్రం ।

శ్రీ రామదాస ఇతి కవచం ।

లక్ష్మణాంశజ ఇతి మన్తః ।

శ్రీశత్రుఘ్న ప్రిత్యర్థం సకలమనః

కామనాసిద్ధ్యర్థం జపే వినియోగః ॥

అథ అఙ్గుళీ న్యాసః ।

ఓం శత్రుఘ్నాయ అఙ్గుష్ఠాభ్యాం నమః ।

ఓం సుదర్శనాయ తర్జనీభ్యాం నమః ।

ఓం కైకేయానన్దనాయ మధ్యమాభ్యాం నమః ।

ఓం భరతానుజాయ అనామికాభ్యాం నమః ।

ఓం భరతమన్త్రిణే కనిష్ఠికాభ్యాం నమః ।

ఓం శ్రీ రామదాసాయ కరతల కరపృష్ఠాభ్యాం నమః ॥

హృదయాదిన్యాసః ॥

ఓం శత్రుఘ్నాయ హృదయాయ నమః ।

ఓం సుదర్శనాయ శిరసే స్వాహా ।

ఓం కైకేయానన్దనాయ శికాయై వషట్ ।

ఓం భరతానుజాయ కవచాయ హుం ।

ఓం భరతమన్త్రిణే నత్రత్రయాయ వౌషట్ ।

ఓం శ్రీ రామదాసాయ అస్త్రాయ ఫట్ ।

ఓం లక్ష్మణాంశజేతి దిగ్బంధః ॥

అథ ధ్యానమ్ ॥

రామస్య సంస్థితం వామే పార్శ్వే వినయపూర్వకం ।

కైకేయానన్దనం సౌమ్యం ముకుటేనాది రజ్జితం ॥ ౧॥

రత్నకఙ్కణ కేయూర వనమాలా విరాజితం ।

రశనా కుణ్డలధరం రత్నహార సునూపురం ॥ ౨॥

వ్యజనేన వీజయన్తం జానకీ కాన్తమాదరాత్ ।

రామ స్యస్తేక్షణమ్ వీరం కైకేయా తోషవర్ధనం ॥ ౩॥

ద్విభుజం కఙ్కానయనం దివ్యపీతామ్బరాన్వితం ।

సుభుజం సున్దరం మేఘశ్యామళం సున్దరాననం ॥ ౪॥

రామవాక్యే దత్తకర్ణం రక్షోఘ్నం కథ ధారిణం ।

ధనుర్బాణధరం శ్రేష్ఠం ధృతతూణీర ముత్తమం ॥ ౨॥

సభాయాం సంస్థితం రమ్యం కస్తూరి తిలకాఙ్గీతం ।

మకుటస్థావతంసేన శోభితం చ స్మితాననం ॥ ౬॥

రవివంశోద్భవం దివ్యరూపం దశరథాత్మజం ।

మధురావాసినం దేవం లవణాసురమర్దనం ॥ ౭॥

ఏవం ధ్యాత్వా తు శత్రుఘ్నం రామపాదేక్షణమ్ హృది ।

పఠనీయం వరం చేదం కవచం తస్య పావనం ॥ ౮॥

కవచ ప్రారంభః ॥

పూర్వేత్సవతు శత్రుఘ్నః పాతుయాంయే సుదర్శనః ।

కైకేయీ నన్దనః పాతు ప్రతీచ్యాం సర్వదా మమ ॥ ౧॥

పాతూదీశ్యాం రామబన్ధుః పాత్వధో భరతానుజః ।

రవివంశోద్భవశ్చేర్ధ్వం మధ్యే దశరథాత్మజః ॥ ౨॥

సర్వతః పాతు మామత్ర కైకేయీ తోషవర్ధనః ।

శ్యామలాఙ్గః చిరః పాతు భాలం శ్రీఇలక్ష్మణానుజః ॥ ౩॥

భృవోర్ మధ్యే సదా పాతు సుముఖోత్రావనీతలే ।

పుతకీర్తిపతిర్నేత్రే కపాలే పాతు రాఘవః ॥ ౪॥

కణ్ఠే కుణ్ఠలకర్ణోవ్యాత్ నాసాగ్రం నృపవంశజః ।

ముఖం మమ యువా పాతు వాణీం పాతు స్ఫుటాక్షరః ॥ ౫॥

జిహ్వం సుబాహుతాతోవ్యాత్యాపకేతుపితా ద్విజాన్ ।
చిబుకం రమ్యచిబుకః కణ్ఠం పాతు సుభాషణః ॥ ౬॥

స్కంధౌ పాతు మహాతేజాః భుజౌ రాఘవ వాక్యకృత్ ।
కరో మే కఙ్కుణధరః పాతు ఖడ్గీ నఖాన్ మమ ॥ ౭॥

కుక్షిం రామప్రియః పాతు పాతు వక్షో రఘూతమః ।
పార్శ్వే సురార్చితః పాతు పాతు పృష్ఠం వరాననః ॥ ౮॥

జఠరం పాతు రక్షోఘ్నః పాతు నాభిం సులోచనః ।
కటిం భరతమస్త్రీ మే గుహ్యం శ్రీ రామసేవకః ॥ ౯॥

రామర్చితమనాః పాతు లిఙ్గమూరూ స్మితాననః ।
కోదణ్డపాణిః పాత్వత్ర జానునీ మమ సర్వదా ॥ ౧౦॥

రామమిత్రః పాతు ఝుజ్ఞే గుల్ఫౌ పాతు సునూపురః ।
పాదౌ నృపతిపూజ్యోవ్యాత్ ఆన్త్రై పాతు సుధార్మికః ॥ ౧౧॥

దివసే సత్యఢ్వోవ్యాత్ భోజనే శరసత్కరః ।
గమనే కలకణ్ఠోవ్యాత్ సర్వదా లవణాంతకః ॥ ౧౨॥

ఏవం శత్రుఘ్న కవచం మయా తే సముదీరితం ।
యే పరన్తి నరాస్వేతత్ తే నరాః సౌఖ్య భాగినః ॥ ౧౩॥

శత్రుఘ్నస్య వరం చేదం కవచం మఙ్గళప్రదం ।
పఠనీయం నరైర్భక్త్యా పుత్రపౌత్ర వివర్ధనం ॥ ౧౪॥

అస్య స్తోత్రస్య పఠేన యం యం కామం సరోర్థయేత్ ।

తం తం లభేన్నిశ్చయేన సత్యమేతద్ వచో మమ ॥ ౧౫॥

పుత్రార్థీ ప్రాప్నుయాత్ పుత్రం ధనార్థీ ధనమాప్నుయాత్ ।
ఇచ్ఛా కామం తు కామార్థీ ప్రాప్నుయాత్ పఠనాదినా ।
కవచస్యాస్య భూమ్యా హి శత్రుఘ్నస్య వినిశ్చయాత్ ॥ ౧౬॥

తస్మాదేతత్ సదా భక్త్యా పఠనీయం నరైః శుభం ।
ఆదౌ నరైర్మారుతేశ్చ పఠిత్వా కవచం శుభం ॥ ౧౭॥

తతః శత్రుఘ్న కవచం పఠనీయమిదం శుభం ।
పఠనీయం భ్రతస్య కవచం పరమం తతః ॥ ౧౮॥

ఇతి శ్రీ శతకోటిరామచరితాంతర్గత శ్రీమదానందరామాయణే
వాల్మీకీయే మనోహరకాణ్డే శ్రీ శత్రుఘ్నకవచం సంపూర్ణం ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated 15/05/2015

<http://sanskritdocuments.org>

Shatrugna Kavacham Lyrics in Telugu PDF

% File name : shatrughnakavachaAnanda.itx

% Category : kavacha

% Location : doc_raama

% Author : Valmiki

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net
% Description-comments : from Anandaramayana
% Latest update : July 4, 2006
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website